

# Sri Guru Gita (Dvitiya Adhyaya)

శ్రీ గురుగీతా

ద్వితీయోఽధ్యాయః

ధ్యానం శ్రుణు మహాదేవి సర్వానందప్రదాయకం |  
సర్వసౌఖ్యకరం చైవ భుక్తిముక్తిప్రదాయకం || 109

||

శ్రీమత్పరం బ్రహ్మ గురుం స్మరామి

శ్రీమత్పరం బ్రహ్మ గురుం భజామి |

శ్రీమత్పరం బ్రహ్మ గురుం వదామి

శ్రీమత్పరం బ్రహ్మ గురుం నమామి || 110 ||

బ్రహ్మానందం పరమసుఖదం కేవలం జ్ఞానమూర్తిం

ద్వంద్వాతీతం గగనసదృశం తత్త్వమస్యాదిలక్ష్యం |

ఏకం నిత్యం విమలమచలం సర్వధీసాక్షిభూతం  
భావాతీతం త్రిగుణరహితం సద్గురుం తం నమామి

|| 111 ||

హృదంబుజే కర్ణికమధ్యసంస్థే  
సింహాసనే సంస్థితదివ్యమూర్తిం |

ధ్యాయేద్గురుం చంద్రకలాప్రకాశం

సచ్చిత్సుఖాభీష్టవరం దధానం || 112 ||

శ్వేతాంబరం శ్వేతవిలేపపుష్పం

ముక్తావిభూషం ముదితం ద్వినేత్రం |

వామాంకపీఠస్థితదివ్యశక్తిం

మందస్మితం పూర్ణకృపానిధానం || 113 ||

ఆనందమానందకరం ప్రసన్నం

జ్ఞానస్వరూపం నిజభావయుక్తం |

యోగీంద్రమీడ్యం భవరోగవైద్యం

శ్రీమద్గురుం నిత్యమహం నమామి || 114 ||

వందే గురూణాం చరణారవిందం

సందర్శితస్వాత్మసుఖావబోధే |

జనస్య యే జాంగలికాయమానే

సంసారహాలాహాలమోహశాంత్యై || 115 ||

యస్మిన్ సృష్టిస్థితిధ్వంసనిగ్రహానుగ్రహాత్మకం |

కృత్యం పంచవిధం శశ్వత్ భాసతే తం గురుం భజేత్

|| 116 ||

పాదాబ్జే సర్వసంసారదావకాలానలం స్వకే |

బ్రహ్మారంధ్రే స్థితాంభోజమధ్యస్థం చంద్రమండలం ||

117 ||

అకథాదిత్రిరేఖాబ్జే సహస్రదళమండలే |

హంసపార్శ్వత్రికోణే చ స్మరేత్తన్మధ్యగం గురుం ||

118 ||

నిత్యం శుద్ధం నిరాభాసం నిరాకారం నిరంజనం |

నిత్యబోధం చిదానందం గురుం బ్రహ్మ

నమాంయహం || 119 ||

సకలభువనస్సృష్టిః కల్పితాశేషస్సృష్టిః

నిఖిలనిగమదృష్టిః సత్పదార్థైకస్సృష్టిః |

అతద్గణపరమేష్టిః సత్పదార్థైకదృష్టిః

భవగుణపరమేష్టిర్మోక్షమార్గైకదృష్టిః || 120 ||

సకలభువనరంగస్థాపనాస్తంభయష్టిః

సకరుణరసవృష్టిస్తత్త్వమాలాసమష్టిః |

సకలసమయసృష్టిస్సచ్చిదానందదృష్టిః

నివసతు మయి నిత్యం శ్రీగురోర్ద్వీవ్యదృష్టిః || 121

||

న గురోరధికం న గురోరధికం

న గురోరధికం న గురోరధికం |

శివశాసనతః శివశాసనతః

శివశాసనతః శివశాసనతః || 122 ||

ఇదమేవ శివం ఇదమేవ శివం

ఇదమేవ శివం ఇదమేవ శివం |

హరిశాసనతో హరిశాసనతో

హరిశాసనతో హరిశాసనతః || 123 ||

విదితం విదితం విదితం విదితం

విజనం విజనం విజనం విజనం |

విధిశాసనతో విధిశాసనతో

విధిశాసనతో విధిశాసనతః || 124 ||

ఏవంవిధం గురుం ధ్యాత్వా జ్ఞానముత్పద్యతే  
స్వయం |

తదా గురూపదేశేన ముక్తోఽహమితి భావయేత్ ||  
125 ||

గురూపదిష్టమార్గేణ మనశ్శుద్ధిం తు కారయేత్ |  
అనిత్యం ఖండయేత్సర్వం యత్కించీదాత్మగోచరం  
|| 126 ||

జ్ఞేయం సర్వం ప్రతీతం చ జ్ఞానం చ మన ఉచ్యతే |  
జ్ఞానం జ్ఞేయం సమం కుర్యాన్నాన్యః పంథా  
ద్వితీయకః || 127 ||

కిమత్ర బహునోక్తేన శాస్త్రకోటిశతైరపి |

దుర్లభా చిత్తవిశ్రాంతిః వినా గురుకృపాం పరాం ||  
128 ||

కరుణాఖడ్గపాతేన చిత్వా పాశాష్టకం శిశోః |

సంయగానందజనకః సద్గురుః సోఽభిధీయతే ||

129 ||

ఏవం శ్రుత్వా మహాదేవి గురునిందాం కరోతి యః |

స యాతి నరకాన్ ఘోరాన్ యావచ్ఛంద్రదివాకరో

|| 130 ||

యావత్కల్పాంతకో దేహస్తావద్దేవి గురుం స్మరేత్ |

గురులోపో న కర్తవ్యః స్వచ్ఛందో యది వా భవేత్

|| 131 ||

హుంకారేణ న వక్తవ్యం ప్రాజ్ఞశిష్యైః కదాచన |

గురోరగ్ర న వక్తవ్యమసత్యం తు కదాచన || 132 ||

గురుం త్వంకృత్య హుంకృత్య గురుసాన్నిధ్యభాషణః

|

అరణ్యే నిర్జలే దేశే సంభవేద్ బ్రహ్మరాక్షసః || 133

||

అద్వైతం భావయేన్నిత్యం సర్వావస్థాసు సర్వదా |

కదాచిదపి నో కుర్యాదద్వైతం గురుసన్నిధౌ || 134

||

దృశ్యవిస్మృతిపర్యంతం కుర్యాద్ గురుపదార్చనం |

తాదృశస్వైవ కైవల్యం న చ తద్వ్యతిరేకిణః || 135

||

అపి సంపూర్ణతత్త్వజ్ఞో గురుత్యాగీ భవేద్యదా |

భవత్యేవ హి తస్యాంతకాలే విక్షేపముత్కటం ||

136 ||

గురుకార్యం న లంఘేత నాపృష్ట్యా కార్యమాచరేత్ |

న హ్యుత్తిష్ఠేద్దిశేఽనత్వా గురుసద్భావశోభితః ||

137 ||

గురౌ సతి స్వయం దేవి పరేషాం తు కదాచన |

ఉపదేశం న వై కుర్యాత్ తథా చేద్రాక్షసో భవేత్ ||

138 ||

న గురోరాశ్రమే కుర్యాత్ దుష్పానం పరిసర్పణం |

దీక్షా వ్యాఖ్యా ప్రభుత్వాది గురోరాజ్ఞాం న కారయేత్

|| 139 ||

నోపాశ్రయం చ పర్యకం న చ పాదప్రసారణం |

నాంగభోగాదికం కుర్యాన్న లీలామపరామపి || 140

||



గురుణాం సదసద్వాఽపి యదుక్తం తన్న

లంఘయేత్ |

కుర్వన్నాజ్ఞాం దివా రాత్రౌ దాసవన్నివసేద్గురో ||

141 ||

అదత్తం న గురోర్ద్రివ్యముపభుంజీత కర్త్వచిత్ |

దత్తే చ రంకవద్ద్రాహ్యం ప్రాణోఽప్యేతేన లభ్యతే ||

142 ||

పాదుకాసనశయ్యాది గురుణా యదభీష్టితం |

నమస్కుర్వీత తత్సర్వం పాదాభ్యాం న స్పృశేత్

క్వచిత్ || 143 ||

గచ్ఛతః పృష్ఠతో గచ్ఛేత్ గురుచ్ఛాయాం న

లంఘయేత్ |

నోల్బణం ధారయేద్వేషం నాలంకారాంస్తతోల్బణాన్

|| 144 ||

గురునిందాకరం దృష్ట్వా ధావయేదథ వాసయేత్ |

స్థానం వా తత్పరిత్యాజ్యం జిహ్వచ్ఛేదాక్షమో యది

|| 145 ||



నోచ్ఛిష్టం కస్యచిద్దేయం గురోరాజ్ఞాం న చ త్యజేత్ |

కృత్స్న ముచ్ఛిష్టమాదాయ హవిరివ

భక్షయేత్స్వయం || 146 ||

నాఽన్యతం నాఽప్రియం చైవ న గర్వం నాఽపి వా  
బహు |

న నియోగపరం బ్రూయాత్ గురోరాజ్ఞాం

విభావయేత్ || 147 ||

ప్రభో దేవకులేశానాం స్వామిన్ రాజన్ కులేశ్వర |

ఇతి సంబోధనైర్భీతో గురుభావేన సర్వదా || 148

||

మునిభిః పన్నగైర్వాపి సురైర్వా శాపితో యది |

కాలమృత్యుభయాద్వాపి గురుః సంత్రాతి పార్వతి

|| 149 ||

అశక్తా హి సురాద్యాశ్చ హ్యశక్తాః మునయస్తథా |

గురుశాపోపపన్నస్య రక్షణాయ చ కుత్రచిత్ ||

150 ||

మంత్రరాజమిదం దేవి గురురిత్యక్షరద్వయం |

స్మృతివేదపురాణానాం సారమేవ న సంశయః ||

151 ||

సత్కారమానపూజార్థం దండకాషయధారణః |

స సన్న్యాసీ న వక్తవ్యః సన్న్యాసీ జ్ఞానతత్పరః ||

152 ||

విజానంతి మహావాక్యం గురోశ్చరణ సేవయా |

తే వై సన్న్యాసినః ప్రోక్తా ఇతరే వేషధారిణః || 153

||

[\*\* పాఠభేదః -

నిత్యం బ్రహ్మ నిరాకారం నిర్గుణం బోధయేత్పరం |  
భాసయన్ బ్రహ్మభావం చ దీపో దీపాంతరం యథా

||

\*\*]

నిత్యం బ్రహ్మ నిరాకారం నిర్గుణం సత్యచిద్ధనం |  
యః సాక్షాత్కురుతే లోకే గురుత్వం తస్య శోభతే ||

154 ||

గురుప్రసాదతః స్వాత్మన్యాత్మారామనిరీక్షణాత్ |

సమతా ముక్తిమార్గేణ స్వాత్మజ్ఞానం ప్రవర్తతే ||

155 ||

ఆబ్రహ్మస్తంబపర్యంతం పరమాత్మస్వరూపకం |

స్థావరం జంగమం చైవ ప్రణమామి జగన్మయం ||

156 ||

వందేఽహం సచ్చిదానందం భావాతీతం జగద్గురుం

|

నిత్యం పూర్ణం నిరాకారం నిర్గుణం స్వాత్మసంస్థితం

|| 157 ||

పరాత్పరతరం ధ్యాయేన్నిత్యమానందకారకం |

హృదయాకాశమధ్యస్థం శుద్ధస్ఫటికసన్నిభం ||

158 ||

స్ఫటికే స్ఫటికం రూపం దర్పణే దర్పణో యథా |

తథాఽఽత్మని చిదాకారమానందం

సోఽహమిత్యుత || 159 ||

అంగుష్ఠమాత్రం పురుషం ధ్యాయేచ్ఛ చిన్మయం

హృది |

తత్ర స్ఫురతి యో భావః శృణు తత్కథయామి తే

|| 160 ||

అజోఽహమమరోఽహం చ అనాదినిధనో హ్యాహం |

అవికారశ్చిదానందో హ్యాణీయాన్మహతో మహాన్ ||

161 ||

అపూర్వమపరం నిత్యం స్వయంజ్యోతిర్నిరామయం

|

విరజం పరమాకాశం ధ్రువమానందమవ్యయం ||

162 ||

అగోచరం తథాఽగంయం నామరూపవివర్జితం |

నిశ్శబ్దం తు విజానీయాత్స్వభావాద్బ్రహ్మ పార్వతి

|| 163 ||

యథా గంధస్వభావత్వం కర్పూరకుసుమాదిషు |

శీతోష్ణత్వస్వభావత్వం తథా బ్రహ్మణి శాశ్వతం ||

164 ||

యథా నిజస్వభావేన కుండలే కటకాదయః |

సువర్ణత్వేన తిష్ఠంతి తథాఽహం బ్రహ్మ శాశ్వతం ||

165 ||

స్వయం తథావిధో భూత్వా స్థితవ్యం యత్ర కుత్ర  
చిత్ |

కీటో భృంగ ఇవ ధ్యానాద్యథా భవతి తాదృశః ||

166 ||

గురుధ్యానం తథా కృత్వా స్వయం బ్రహ్మమయో  
భవేత్ |

పిండే పదే తథా రూపే ముక్తాస్తే నాత్ర సంశయః ||

167 ||

శ్రీపార్వతీ ఉవాచ |

పిండం కిం తు మహాదేవ పదం కిం సముదాహృతం  
|

రూపాతీతం చ రూపం కిం ఏతదాఖ్యాహి శంకర ||

168 ||

శ్రీమహాదేవ ఉవాచ |

పిండం కుండలినీ శక్తిః పదం హంసముదాహృతం |

రూపం బిందురితి జ్ఞేయం రూపాతీతం నిరంజనం

|| 169 ||

పిండే ముక్తాః పదే ముక్తా రూపే ముక్తా వరానసే |

రూపాతీతే తు యే ముక్తాస్తే ముక్తా నాఽత్ర

సంశయః || 170 ||

గురుర్ధ్యానేనైవ నిత్యం దేహీ బ్రహ్మమయో భవేత్ |

స్థితశ్చ యత్ర కుత్రాఽపి ముక్తోఽసౌ నాఽత్ర

సంశయః || 171 ||

జ్ఞానం వైరాగ్యమైశ్వర్యం యశశ్రీః స్వముదాహృతం |

షడ్గుణైశ్వర్యయుక్తో హి భగవాన్ శ్రీగురుః ప్రియే ||

172 ||

గురుశ్శివో గురుర్దేవో గురుర్బంధుః శరీరిణాం |

గురురాత్మా గురుర్జీవో గురోరన్యన్న విద్యతే || 173

||

ఏకాకీ నిస్స్పృహః శాంతశ్చింతాఽసూయాదివర్జితః |

బాల్యభావేన యో భాతి బ్రహ్మజ్ఞానీ స ఉచ్యతే ||

174 ||

న సుఖం వేదశాస్త్రేషు న సుఖం మంత్రయంత్రకే |

గురోః ప్రసాదాదన్యత్ర సుఖం నాస్తి మహీతలే ||

175 ||

చార్వాకవైష్ణవమతే సుఖం ప్రాభాకరే న హి |

గురోః పాదాంతికే యద్వత్సుఖం వేదాంతసంమతం

|| 176 ||

న తత్సుఖం సురేంద్రస్య న సుఖం చక్రవర్తినాం |

యత్సుఖం వీతరాగస్య మునేరేకాంతవాసినః ||

177 ||

నిత్యం బ్రహ్మారసం పీత్వా తృప్తో యః పరమాత్మని |

ఇంద్రం చ మన్యతే తుచ్ఛం నృపాణాం తత్ర కా కథా

|| 178 ||

యతః పరమకైవల్యం గురుమార్గేణ వై భవేత్ |

గురుభక్తిరతః కార్యా సర్వదా మోక్షకాంక్షిభిః || 179

||

ఏక ఏవాఽద్వితీయోఽహం గురువాక్యేన నిశ్చితః |

ఏవమభ్యస్యతా నిత్యం న సేవ్యం వై వనాంతరం ||

180 ||

అభ్యాసాన్నిమిషేణైవ సమాధిమధిగచ్ఛతి |

ఆజన్మజనితం పాపం తత్క్షణాదేవ నశ్యతి || 181

||



కిమావాహనమవ్యక్తే వ్యాపకే కిం విసర్జనం |

అమూర్తే చ కథం పూజా కథం ధ్యానం నిరామయే

|| 182 ||

గురుర్విష్ణుః సత్త్వమయో రాజసశ్చతురాననః |

తామసో రుద్రరూపేణ సృజత్యవతి హంతి చ || 183

||

స్వయం బ్రహ్మమయో భూత్వా తత్పరం

చావలోకయేత్ |

పరాత్పరతరం నాన్యత్ సర్వగం తన్నిరామయం ||

184 ||

తస్యావలోకనం ప్రాప్య సర్వసంగవివర్జితః |

ఏకాకీ నిస్స్పృహః శాంతః స్థితవ్యం తత్ప్రసాదతః ||

185 ||

లబ్ధం వాఽథ న లబ్ధం వా స్వల్పం వా బహుళం

తథా |

నిష్కామేనైవ భోక్తవ్యం సదా సంతుష్టమానసః ||

186 ||

సర్వజ్ఞపదమిత్యాహుర్దేహీ సర్వమయో భువి |

సదాఽఽనందః సదా శాంతో రమతే యత్ర కుత్ర చిత్

|| 187 ||

యత్రైవ తిష్ఠతే సోఽపి స దేశః పుణ్యభాజనః |

ముక్తస్య లక్షణం దేవి తవాఽగ్రే కథితం మయా ||

188 ||

ఉపదేశస్త్వయం దేవి గురుమార్గేణ ముక్తిదః |

గురుభక్తిః తథాఽత్యంతా కర్తవ్యా వై మనీషిభిః ||

189 ||

నిత్యయుక్తాశ్రయః సర్వవేదకృత్సర్వవేదకృత్ |

స్వపరజ్ఞానదాతా చ తం వందే గురుమీశ్వరం ||

190 ||

యద్యప్యథీతా నిగమాః షడంగా ఆగమాః ప్రియే |

అధ్యాత్మాదీని శాస్త్రాణి జ్ఞానం నాస్తి గురుం వినా ||

191 ||

శివపూజారతో వాఽపి విష్ణుపూజారతోఽథవా |

గురుతత్త్వవిహీనశ్చేత్తత్సర్వం వ్యర్థమేవ హి || 192

||

శివస్వరూపమజ్ఞాత్వా శివపూజా కృతా యది |

సా పూజా నామమాత్రం స్యాచ్చిత్రదీప ఇవ ప్రియే

|| 193 ||

సర్వం స్యాత్సఫలం కర్మ గురుదీక్షాప్రభావతః |

గురులాభాత్సర్వలాభో గురుహీనస్తు బాలిశః || 194

||

గురుహీనః పశుః కీటః పతంగో వక్తమర్హతి |

శివరూపం స్వరూపం చ న జానాతి యతస్స్వయం

|| 195 ||

తస్మాత్సర్వప్రయత్నేన సర్వసంగవివర్జితః |

విహాయ శాస్త్రజాలాని గురుమేవ సమాశ్రయేత్ ||

196 ||

నిరస్తసర్వసందేహో ఏకీకృత్య సుదర్శనం |

రహస్యం యో దర్శయతి భజామి గురుమీశ్వరం ||

197 ||

జ్ఞానహీనో గురుస్త్వాజ్యో మిథ్యావాదీ విడంబకః |

స్వవిశ్రాంతిం న జానాతి పరశాంతిం కరోతి కిం ||

198 ||

శిలాయాః కిం పరం జ్ఞానం శిలాసంఘప్రతారణే |

స్వయం తర్తుం న జానాతి పరం నిస్తారయేత్ కథం

|| 199 ||

న వందనీయాస్తే కష్టం దర్శనాద్భ్రాంతికారకాః |

వర్జయేత్తాన్ గురూన్ దూరే ధీరస్య తు

సమాశ్రయేత్ || 200 ||

పాషండినః పాపరతాః నాస్తికా భేదబుద్ధయః |

స్త్రీలంపటా దురాచారాః కృతఘ్నా బకవృత్తయః ||

201 ||

కర్మభ్రష్టాః క్షమానష్టా నింద్యతర్కైశ్చ వాదినః |

కామినః క్రోధినశ్చైవ హింస్రాశ్చండాః శరాస్తథా ||

202 ||

జ్ఞానలుప్తా న కర్తవ్యా మహాపాపాస్తథా ప్రియే |

ఏభ్యో భిన్నో గురుః సేవ్యః ఏకభక్త్యా విచార్య చ ||

203 ||

శిష్యాదన్యత్ర దేవేశి న వదేద్యస్య కస్యచిత్ |

నరాణాం చ ఫలప్రాప్తౌ భక్తిరేవ హి కారణం || 204

||

గూఢో దృఢశ్చ ప్రీతశ్చ మౌనేన సుసమాహితః |

సకృత్కామగతో వాఽపి పంచధా గురురీరితః ||

205 ||

సర్వం గురుముఖాల్లబ్ధం సఫలం పాపనాశనం |

యద్యదాత్మహితం వస్తు తత్తద్ద్రవ్యం న వంచయేత్

|| 206 ||

గురుదేవార్పణం వస్తు తేన తుష్టోఽస్మి సువ్రతే |

శ్రీగురోః పాదుకాం ముద్రాం మూలమంత్రం చ

గోపయేత్ || 207 ||

నతాఽస్మి తే నాథ పదారవిందం

బుద్ధీంద్రియప్రాణమనోవచోభిః |

యచ్ఛింత్యతే భావిత ఆత్మయుక్తౌ

ముముక్షుభిః కర్మమయోపశాంతయే || 208 ||

అనేన యద్భవేత్కార్యం తద్వదామి తవ ప్రియే |

లోకోపకారకం దేవి లౌకికం తు వివర్జయేత్ || 209

||

లౌకికార్థర్మతో యాతి జ్ఞానహీనో భవార్ణవే |

జ్ఞానభావే చ యత్సర్వం కర్మ నిష్కర్మ శాంయతి

|| 210 ||

ఇమాం తు భక్తిభావేన పఠేద్వై శృణుయాదపి |

లిఖిత్వా యత్ప్రదానేన తత్సర్వం ఫలమశ్నుతే ||

211 ||

గురుగీతామిమాం దేవి హృది నిత్యం విభావయ |

మహావ్యాధిగతైర్దుఃఖైః సర్వదా ప్రజపేన్ముదా || 212

||

గురుగీతాక్షరైకైకం మంత్రరాజమిదం ప్రియే |

అన్యే చ వివిధాః మంత్రాః కలాం నార్హంతి పోడశీం ||

213 ||

అనంత ఫలమాప్నోతి గురుగీతా జపేన తు |

సర్వపాపహరా దేవి సర్వదారిద్ర్యనాశినీ || 214 ||

అకాలమృత్యుహరా చైవ సర్వసంకటనాశినీ |

యక్షరాక్షసభూతాదిచోరవ్యాఘ్రవిఘాతినీ || 215

||

సర్వోపద్రవకుష్ఠాదిదుష్టదోషనివారిణీ |

యత్ఫలం గురుసాన్నిధ్యాత్తత్ఫలం పఠనాద్భవేత్

|| 216 ||

మహావ్యాధిహారా సర్వవిభూతేః సిద్ధిదా భవేత్ |

అథవా మోహనే వశ్యే స్వయమేవ జపేత్సదా ||

217 ||

కుశదూర్వాసనే దేవి హ్యసనే శుభ్రకంబలే |

ఉపవిశ్య తతో దేవి జపేదేకాగ్రమానసః || 218 ||

శుక్లం సర్వత్ర వై ప్రోక్తం వశ్యే రక్తాసనం ప్రియే |

పద్మాసనే జపేన్నిత్యం శాంతివశ్యకరం పఠం ||

219 ||

వస్త్రాసనే చ దారిద్ర్యం పాషాణే రోగసంభవః |

మేదిన్యాం దుఃఖమాప్నోతి కాష్ఠే భవతి నిష్ఫలం ||

220 ||

కృష్ణాజినే జ్ఞానసిద్ధిః మోక్షశ్రీర్వాస్తుచర్మణి |

కుశాసనే జ్ఞానసిద్ధిః సర్వసిద్ధిస్తు కంబలే || 221 ||

ఆగ్నేయ్యాం కర్షణం చైవ వాయవ్యాం శత్రునాశనం

|



నైరృత్యాం దర్శనం చైవ ఈశాన్యాం జ్ఞానమేవ చ ||

222 ||

ఉదజ్ముఖః శాంతిజాప్యే వశ్యే పూర్వముఖస్తథా |

యాంయే తు మారణం ప్రోక్తం పశ్చిమే చ ధనాగమః

|| 223 ||

మోహనం సర్వభూతానాం బంధమోక్షకరం పరం |

దేవరాజప్రియకరం రాజానం వశమానయేత్ ||

224 ||

ముఖస్తంభకరం చైవ గుణానాం చ వివర్ధనం |

దుష్కర్మనాశనం చైవ తథా సత్కర్మసిద్ధిదం || 225

||

అసిద్ధం సాధయేత్కార్యం నవగ్రహభయాపహం |

దుఃస్వప్ననాశనం చైవ సుస్వప్నఫలదాయకం ||

226 ||

మోహశాంతికరం చైవ బంధమోక్షకరం పరం |

స్వరూపజ్ఞాననిలయం గీతాశాస్త్రమిదం శివే || 227

||

యం యం చింతయతే కామం తం తం ప్రాప్నోతి  
నిశ్చయం |

నిత్యం సౌభాగ్యదం పుణ్యం తాపత్రయకులాపహం

|| 228 ||

సర్వశాంతికరం నిత్యం తథా వంధ్యా సుపుత్రదం |

అవైధవ్యకరం స్త్రీణాం సౌభాగ్యస్య వివర్ధనం || 229

||

ఆయురారోగ్యమైశ్వర్యం పుత్రపౌత్రవివర్ధనం |

నిష్కామజాపీ విధవా పఠేన్మోక్షమవాప్నుయాత్ ||

230 ||

అవైధవ్యం సకామా తు లభతే చాన్యజన్మని |

సర్వదుఃఖమయం విఘ్నం నాశయేత్తాపహారకం ||

231 ||

సర్వపాపప్రశమనం ధర్మకామార్థమోక్షదం |

యం యం చింతయతే కామం తం తం ప్రాప్నోతి

నిశ్చితం || 232 ||

కాంయానాం కామధేనుర్వై కల్పతే కల్పపాదపః |

చింతామణిశ్చింతితస్య సర్వమంగళకారకం || 233

||

లిఖిత్యా పూజయేద్యస్తు

మోక్షశ్రయమవాప్నుయాత్ |

గురూభక్తిర్విశేషేణ జాయతే హృది సర్వదా || 234

||

జపంతి శాక్తాః సౌరాశ్చ గాణపత్యాశ్చ వైష్ణవాః |

శైవాః పాశుపతాః సర్వే సత్యం సత్యం న సంశయః

|| 235 ||

ఇతి శ్రీస్కందపురాణే ఉత్తరఖండే ఉమామహేశ్వర

సంవాదే

శ్రీ గురుగీతాయాం ద్వితీయోఽధ్యాయః ||